



រាជធានីភ្នំពេញ ថ្ងៃទី ១២ ខែ មេសា ឆ្នាំ ២០១៥

សេចក្តីជូនដំណឹង
ស្តីពីការស្នើសុំអាជ្ញាប័ណ្ណភ្នាក់ងារសេវាកម្មពន្ធដារ

អនុលោមតាមច្បាប់ស្តីពីសារពើពន្ធ និងប្រកាសលេខ ៤៥៥ សហវ.ប្រក ចុះថ្ងៃទី១២ ខែមេសា ឆ្នាំ២០១៣ របស់ក្រសួងសេដ្ឋកិច្ចនិងហិរញ្ញវត្ថុ ស្តីពីភ្នាក់ងារសេវាកម្មពន្ធដារ អគ្គនាយកដ្ឋានពន្ធដារមានកិត្តិយស សូមជម្រាបជូន ដំណឹងដល់ លោក-លោកស្រី ឬក្រុមហ៊ុនដែលមានលក្ខណៈវិនិច្ឆ័យជាភ្នាក់ងារសេវាកម្មពន្ធដារទាំងអស់ ដែលមាន បំណងប្រកបអាជីវកម្មជាភ្នាក់ងារសេវាកម្មពន្ធដារ អាចដាក់ពាក្យស្នើសុំអាជ្ញាប័ណ្ណភ្នាក់ងារសេវាកម្មពន្ធដារ តាមនីតិ វិធីដូចខាងក្រោម៖

ក. ការស្នើសុំអាជ្ញាប័ណ្ណរបស់រូបវន្តបុគ្គល

លោក-លោកស្រី ជាបុគ្គលដែលមានលក្ខណៈវិនិច្ឆ័យជាភ្នាក់ងារសេវាកម្មពន្ធដារទាំងអស់ ត្រូវធ្វើ ការស្នើសុំអាជ្ញាប័ណ្ណភ្នាក់ងារសេវាកម្មពន្ធដារ នៅអគ្គនាយកដ្ឋានពន្ធដារ ដោយភ្ជាប់មកជាមួយនូវ៖

១. ពាក្យស្នើសុំអាជ្ញាប័ណ្ណភ្នាក់ងារសេវាកម្មពន្ធដារ
២. អត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន និងឯកសារបញ្ជាក់អាសយដ្ឋានបច្ចុប្បន្នរបស់បុគ្គល ស្នើសុំ
៣. វិញ្ញាបនប័ត្រភ្នាក់ងារសេវាកម្មពន្ធដារ (ចំពោះបេក្ខជនដែលបានប្រឡងជាប់ជាភ្នាក់ងារសេវាកម្មពន្ធដារ) ឬឯកសារបញ្ជាក់ជាសមាជិកវិទ្យាស្ថានគណនេយ្យករ និងសវនករជំនាញកម្ពុជា (ចំពោះគណនេយ្យករ និងសវនករជំនាញ) ឬលិខិតបញ្ជាក់ពីអតិថិភាពការងារពីអគ្គនាយកដ្ឋានពន្ធដារ (ចំពោះអតីតមន្ត្រីពន្ធដារ)
៤. លិខិតបញ្ជាក់ទីតាំងដែលធ្វើសកម្មភាពភ្នាក់ងារសេវាកម្មពន្ធដារ
៥. ឯកសារបញ្ជាក់អំពីការចុះបញ្ជីជាអ្នកជាប់ពន្ធតាមរបបស្វ័យប្រកាស បង់ពន្ធព្រឹក្ស ឬបង់ពន្ធអាករ ផ្សេងៗ តាមច្បាប់ត្រឹមត្រូវ។

ខ. ការស្នើសុំអាជ្ញាប័ណ្ណរបស់ក្រុមហ៊ុននីតិបុគ្គល ឬក្រុមអាជីវកម្ម

ក្រុមហ៊ុននីតិបុគ្គល ឬក្រុមអាជីវកម្ម ដែលមានលក្ខណៈវិនិច្ឆ័យជាភ្នាក់ងារសេវាកម្មពន្ធដារទាំងអស់ ត្រូវ ធ្វើការស្នើសុំអាជ្ញាប័ណ្ណភ្នាក់ងារសេវាកម្មពន្ធដារ នៅអគ្គនាយកដ្ឋានពន្ធដារ ដោយភ្ជាប់មកជាមួយនូវ៖

១. ពាក្យស្នើសុំអាជ្ញាប័ណ្ណភ្នាក់ងារសេវាកម្មពន្ធដារ
២. ឯកសារចុះបញ្ជីនៅក្រសួងពាណិជ្ជកម្ម
៣. វិញ្ញាបនប័ត្រភ្នាក់ងារសេវាកម្មពន្ធដារ ឬឯកសារបញ្ជាក់ជាសមាជិកវិទ្យាស្ថានគណនេយ្យករ និង សវនករជំនាញកម្ពុជា (KICPAA) ឬអាជ្ញាប័ណ្ណសេវាកម្មគណនេយ្យនិងសវនកម្ម ចេញដោយក្រសួង

ទំព័រទី១/២

សេដ្ឋកិច្ចនិងហិរញ្ញវត្ថុ

៤. លិខិតបញ្ជាក់ទីតាំងដែលធ្វើសកម្មភាពភ្នាក់ងារសេវាកម្មពន្ធដារ

៥. ឯកសារបញ្ជាក់អំពីការចុះបញ្ជីជាអ្នកជាប់ពន្ធតាមរបបស្វ័យប្រកាស បង់ពន្ធព្រឹក្សា ឬបង់ពន្ធអាករផ្សេងៗ តាមច្បាប់ត្រឹមត្រូវ។

ក្នុងករណី លោក-លោកស្រី ឬក្រុមហ៊ុននីតិបុគ្គល ឬក្រុមអាជីវកម្មដែលប្រកបអាជីវកម្មជាភ្នាក់ងារសេវាកម្មពន្ធដារ ដោយគ្មានអាជ្ញាប័ណ្ណ ត្រូវចាត់ទុកថាប្រព្រឹត្តអំពើរាំងស្ទះដូចមានចែងក្នុងមាត្រា១២៨ និងត្រូវទទួលរងការផ្ដន្ទាទោសតាមមាត្រា ១៣៦ នៃច្បាប់ស្តីពីសារពើពន្ធ។

សូមទាក់ទងការិយាល័យសេវាអ្នកជាប់ពន្ធនិងចុះបញ្ជី នៃនាយកដ្ឋានគ្រប់គ្រងអ្នកជាប់ពន្ធដែដោយផ្ទាល់ ចំពោះពាក្យស្នើសុំអាជ្ញាប័ណ្ណ ការដាក់ពាក្យស្នើសុំអាជ្ញាប័ណ្ណ និងព័ត៌មានផ្សេងៗ ឬតាមរយៈទូរស័ព្ទ ០២៣ ៨៨៦ ៧១២ ឬទាញយក (Download) ពាក្យស្នើសុំអាជ្ញាប័ណ្ណ តាមរយៈគេហទំព័ររបស់អគ្គនាយកដ្ឋានពន្ធដារ www.tax.gov.kh ។

អគ្គនាយកដ្ឋានពន្ធដារ សង្ឃឹមនិងជឿជាក់ថា លោក-លោកស្រី និងក្រុមហ៊ុនដែលមានលក្ខណៈវិនិច្ឆ័យ ជាភ្នាក់ងារសេវាកម្មពន្ធដារទាំងអស់ ពិតជាយកចិត្តទុកដាក់អញ្ជើញមកស្នើសុំអាជ្ញាប័ណ្ណជាភ្នាក់ងារសេវាកម្មពន្ធ ចាប់ពីថ្ងៃជូនដំណឹងនេះតទៅ។

ប្រតិភូរាជរដ្ឋាភិបាល

ទទួលបន្ទុកជាអគ្គនាយក នៃអគ្គនាយកដ្ឋានពន្ធដារ

